

# इंदिरा आवास को ले शिविर आज से

**पटना (एसएनबी)।** प्रदेश के सभी 534 प्रखंडों में विशेष शिविर आयोजित कर इंदिरा आवास योजना के अंतर्गत चार लाख 78 हजार 73 लाभार्थियों के बीच 11 जनवरी को प्रथम किस्त की राशि प्रविष्ट की हुई पासबुक वितरित की जायेगी। इसी के मद्देनजर इंदिरा आवास योजना अंतर्गत चयनित लाभार्थियों से शपथ पत्र लेने, फोटोग्राफी और बैंक खाता खोलवाने के उद्देश्य से सभी 8442 ग्राम पंचायतों में 13 दिसम्बर से सात जनवरी तक शिविर आयोजित किये जायेंगे।

► सूबे की सभी 8442 पंचायतों में लगे शिविर, पासबुक का वितरण 11 जनवरी को

लाभार्थियों का बैंक खाता, शपथ पत्र पर बयान, अभिलेख खोलने और सहायता राशि भुगतान की सभी प्रक्रिया शिविर में ही की जायेगी। शपथ पत्र लेने वाले अभ्यर्थियों की पहचान न्याय मित्र के द्वारा किया जायेगा और स्टॉप क्रय पर खर्च होने वाली राशि प्रति लाभार्थी 25 रुपये का वहन राज्य सरकार



शिविर में चयनित लाभार्थियों की तस्वीर ली जायेगी। तस्वीर खींचवाने की व्यवस्था प्रखंड विकास पदाधिकारी शिविर स्थल पर ही करेंगे। शिविर स्थल पर दंडाधिकारी भी तैनात किये जायेंगे। ग्रामीण विकास विभाग ने योजनांतर्गत चालू वित्तीय वर्ष में निर्धारित लक्ष्य के विरुद्ध बच गये लाभार्थियों का चयन, आवास की स्वीकृति, सहायता राशि भुगतान आदि की कार्रवाई को स्वच्छ एवं पारदर्शी ढंग से करने हेतु एक विशेष अभियान चलाने का निर्णय लिया है। शिविर स्थल पंचायत के मध्य में होगा ताकि सभी लाभार्थी आसानी से पहुंच सकें।

करेगी। प्रखंड मुख्यालय में 11 जनवरी को शिविर आयोजित कर लाभार्थियों के बीच पासबुक वितरित की जायेगी। लाभार्थियों के बीच पासबुक का वितरण संबंधित जिले के प्रभारी मंत्री, सांसद, विधायक या विधान पार्षद करेंगे।

शिविर के लिए सभी प्रमंडलीय पदाधिकारियों नोडल पदाधिकारी नियुक्त किया गया है। विशेष अभियान की कार्रवाई से संबंधित प्रगति की समीक्षा के लिए प्रमंडल स्तर पर कोषांग गठित किया जायेगा। कोषांग प्रति दिन जिलों से संपर्क कर रिपोर्ट लेगा और इसकी समीक्षा की जायेगी।